

## DUAVATA E NA MASUMASU—SUDRA YANI KI NA WAI TITOBU—Lotulevu 30 ni Maji 2023

### AIVAKAMACALA TAUMADA

Me vaka ni tiki tiko ni noda I Tuvatuva ka Virikotora e na noda Teritorii, me da duavata e na dua na Drua (Waqa) .Na I Mataivalu Ni Veivakabulai e Niu Siladi raraba, Viti, Toga kei Samoa sa cabori koya kina na kena tarai cake kei na kena vakatitobutaki na noda bula vakayalo, kei na noda semati tiko ki Vua, na Kalou na Dau -ni -Veibuli dauloloma.

E na noda duavata e na Masumasu, e da gadreva me da duavata e na noda sudra yani ki na vanua titobu, vakacaucautaka na Kalou e na noda bula kei na kena vakasaqarai na vanua me da vakanamata kina e na siga ni mataka.

E na veigauna yadua e da vakasoqoni vata kina me da Masu(Online), kei na vatavata ni sudra yani ki na vanua titobu, sa koto kina e dua na tikina mai na I Vola Tabu me da vakananuma, veitalanoataka e dua na lesioni vakayalo ko vulica e dodonu mo bulataka, kei na vei Ulutaga ni Masu me da yadrava. De rairai e tu tale beka ga e so ko nanuma ni yaga mo wasea vei ira na Ulutaga oqo (Duavata E na Masumasu)

### VAKATAVUVULITAKA VAKA-YALO

Rai- tayaloyalotaka e na nomu sarasara tiko mai e na katubaleka, ka raica na vunikau ko dau taleitaka. E na daku-ni-draunupepa oqo, droinitaka na ka o raica.

Rai-tayaloyalotaka na vunikau oya me vakatautauvatataki kei na nomu bula. Na cava na ‘VUA’ e vuataka tiko na nomu bula, ka e ra sarava tiko na tamata e ra bula wavoliti iko voli? Mo vola na veika oqori e na vunikau. Ko a droini-taka talega me waka-ni-kau e na vunikau ko vola? Na cava e semati iko vei Karisito, na I vurevure nib ula kecega? Vola na veika oqori e na waka ni nomu vunikau.

### TARO NI VEIVAKANANUMI

#### → Wilika na Jeremaia 17:7–8

- Sa kalougata na tamata sa vakararavi vei Jiova, ka sa nuitaki Jiova ga: Ni sa vaka na kau sa tei e na batu ni wai, ia sa vakateteva na wakana ki na batu ni uciwai, e na sega ni kila ni sa yaco mai na katakata, a drauna talega e na drokadroka tu, ia e na yabaki ni dausiga e na sega ni nuiqawaqawa kina, e na sega talega ni mudu ni vuavuai.
- E vakacava na kaukauawa, titobu kei na bulabula ni nomu vunikau?
- E vaka-beka I vei na I valavala ni nomu semati iko ki na uciwai ni bula ni Nona loloma na Kalou?
- Na veiwekani cava so e tiko ka vakavure bula vei iko se tamata e ra veivakauwataki ka veivakayaloqaqataki ka vukei iko e na nomu tubu cake vei Karisito? Vola oqori e na nomu I yaloyalo (waka ni kau)

- E tudei ka sega ni yavalati na nomu veiwakatudei qori? Na cava na ka e gadrevi mo vakayacora me vakaukauwataki kina na vei-waka tu oqori?

### ULUTAGA E SO ME MASULAKI

- Na noda sudra yani ki na vanua titobu ko ira kece sara e ra sema bula ki Na Mataivalu Ni Veivakabulai.
- Na bula e tadola tu e na kena kunei na vei-sele vou ni veisemati kei na Kalou.
- Na I tukutuku kei Jisu, na I nuinui nei vuravura me wasei raraba yani e na Siga ni Mate (Vakananumi)
- Masulaki na nodra maroroi nai taba gone kei na nodra na veiliutaki tiko e na keba ni Siga ni Mate, kei na nodra veisotavi kei na Yalo Tabu e na sala ni vei-vakasinaiti.

### MASU (Vola ko Carroll Penner)

Ni vukei keimami me keimami vuli main a veivuniku me keimami Nomuni tamata.

Me vaka na kaukauwa ni vu ni oki, kei na wakana sa sala vakatitobu, Ni vakataudeitaki keimami e na Nomuni Vosa, e na loma ni tikotiko, e na loma ni masumasu.

Me vaka na I rairai matau (totoka) ni wilou ni tekicuva ki na cagi, Ni vakaukauwataki keimami me keimami vorata n ue kei na veivakatovolei.

Me vaka na balavu ni vua ni paini, dina, ka dodonu, buli keimami me keimami savasava ka lomavata, ka rai tikoga vei Kemuni.

Me vaka na rorogo ni popila(kau), serau ka duiroka, solia vei keimami na reki e na cagi veiveisau ni bula.

Me vaka na vu ni lolo, sa tuvai vakaturaga e na batu ni sala ni koro sa solegi e na kubou, Ni vakaukauwataki keimami me keimami tubu e na vanua keimami teivaki kina, veitalia ga na kena draki.

Me vaka na maumalumu ni vu-ni-piji, Ni buli keimami me keimami vuavuai ka kamikamica e na nodra bula koya keimami bula veimaliwi vata voli.

Me vaka na kamica ni boi ni sitari, drokadroka vakaikuritaki e na gauna ni draki dredre, vakatara me keimami vuataka na loloma e boi kamica e na yavu mada ga ni neimami kavoro.

Ni vakanananutaki tiko na kau mai Kalivari, vakavulici keimami e na kena talei na colati ni neimami kauveilatai ni veiqravi e na vukudra na tani e na veisiga.